

کسانوں کا گیت

5




4871 CH05

قدم اپنے آگے بڑھاتے چلیں گے
زمانے کی بگڑی بناتے چلیں گے
زمینوں پہ جب ہل چلاتے چلیں گے
تو مٹی سے سونا اُگاتے چلیں گے

نِشاں بھوک کا ہم مٹاتے چلیں گے
زمانے کی بگڑی بناتے چلیں گے

کہیں چاولوں سے سجائیں گے دنیا
کہیں باجرے سے بسائیں گے دنیا
چنے کی کہیں ہم بنائیں گے دنیا
جو ہے کال اس کی مٹائیں گے دنیا


نِشاں بھوک کا ہم مٹاتے چلیں گے
زمانے کی بگڑی بناتے چلیں گے



نہیں کام کرنے سے ہم تھکنے والے
جہاں جانتا ہے کہ ہم ہیں جیلے
اندھیرے کی دنیا میں ہم ہیں اجالے
کہ ہیں ہم بڑی سخت محنت کے پالے

نِشاں بھوک کا ہم مٹاتے چلیں گے
زمانے کی بگڑی بناتے چلیں گے

— جگن ناتھ آزاد





| | | |
|--------|---|--------------------|
| کال | : | قحط ہونا، کمی ہونا |
| جیا لے | : | باہمت، حوصلہ مند |
| پالے | : | پرورش کیے گئے |

غور کیجیے



- اس نظم میں کسانوں کی محنت، ان کے عزم اور حوصلے کا ذکر کیا گیا ہے۔ وہ زمین سے اناج اُگا کر دنیا سے بھوک مٹانے کا کام کرتے ہیں اس لیے انھیں 'ان داتا' کہا جاتا ہے۔
- کاشت کاری کے لیے اب مختلف قسم کی مشینیں استعمال کی جاتی ہیں لیکن اس کے باوجود کسانوں کی جفاکشی اور محنت کسی بھی طور کم نہیں۔ کسانوں کی محنت سے ہمیں کھانا ملتا ہے، لہذا ہمیں کھانا برباد نہیں کرنا چاہیے۔
- کسانوں کی فلاح و بہبود کے لیے حکومت کی جانب سے کئی زرعی اسکیمیں چلائی جا رہی ہیں، جن میں پی ایم کسان، پی ایم فصل، بیما یوجنا، کسان کریڈٹ کارڈ اور ایگریکلچر انفراسٹرکچر فنڈ وغیرہ شامل ہیں۔



سوچیے اور بتائیے



1. کسان دنیا کو خوش حال کس طرح بناتے ہیں؟
2. مٹی سے سونا گانے سے آپ کیا سمجھتے ہیں؟
3. 'نشان بھوک کا ہم مٹاتے چلیں گے' سے کیا مراد ہے؟
4. نظم میں کس طرح مختلف اجناس سے دنیا کو سجانے کا ذکر کیا گیا ہے؟





♦ درج ذیل مصرعوں کے مفہوم کو اپنی زبان میں لکھیے:

- نہیں کام کرنے سے ہم تھکنے والے
- جہاں جانتا ہے کہ ہم ہیں جیالے
- اندھیرے کی دنیا میں ہم ہیں اجالے
- کہ ہیں ہم بڑی سخت محنت کے پالے

♦ مختلف قسم کے اناجوں کے نام تلاش کر کے لکھیے۔ نام دائیں سے بائیں اور اوپر سے نیچے تلاش کرنے ہیں:

| | | | | | | |
|---|---|---|---|---|----|---|
| ج | ا | و | ل | ج | د | ف |
| ب | ا | گ | ی | ہ | و | ں |
| ا | ڑ | ج | و | ا | ر | د |
| ج | د | و | د | ج | ا | ا |
| ر | ا | ر | ہ | ر | ئی | ل |
| ا | ل | گ | ق | م | ٹ | ر |

دائیں سے بائیں: _____
 اوپر سے نیچے: _____

♦ مثال کے مطابق درج ذیل الفاظ کے مترادفات لکھیے:

مثال: دنیا عالم جہان

- i. قدم _____
- ii. زمین _____
- iii. مٹی _____
- iv. اندھیرا _____
- v. کال _____





’مٹی سے سونا گاتے چلیں گے۔‘ مصرعے میں سونا گانے کا محاورہ استعمال کیا گیا ہے جس کے معنی ہیں زمین سے قیمتی اشیاء کا پیدا کرنا۔ نیچے دیے گئے محاوروں کے معنی لکھیے اور جملوں میں استعمال کیجیے:

جملہ

معنی

i. سبز باغ دکھانا

ii. زمین آسمان ایک کر دینا

iii. جنگل میں منگل ہونا

iv. خون پسینہ ایک کرنا

v. گھر کی بھیتی ہونا

نظم میں آئے ان الفاظ پر غور کیجیے: سبائیں، بسائیں، بنائیں، مٹائیں۔ یہ لفظ ایک جیسی آواز پر ختم ہوتے ہیں اور ان سب میں آخری حرف یا حروف مشترک بھی ہیں۔ وہ لفظ جو یکساں آواز اور یکساں حرف یا حروف پر ختم ہوتے ہیں انھیں قافیہ کہتے ہیں۔ قافیے کے الفاظ بدلتے رہتے ہیں اور قافیہ شعر میں ترنم پیدا کرتا ہے۔ نظم کو دوبارہ پڑھیے اور قافیے کے الفاظ تلاش کر کے لکھیے:

i.

ii.

iii.

iv.

v.

vi.

vii.

viii.



آپ جانتے ہیں کہ کام کا تعلق کسی نہ کسی وقت سے ہوتا ہے۔ کام یا تو گزرے ہوئے وقت میں ہوتا ہے یا موجودہ وقت میں یا پھر آنے والے وقت میں۔ انھیں فعل ماضی، فعل حال اور فعل مستقبل کہا جاتا ہے۔ نظم کے پہلے اور





دوسرے بند سے تین فعل مستقبل کی نشان دہی کیجیے اور دی گئی مثال کے مطابق ان افعال کو فعل ماضی اور حال میں تبدیل کر کے لکھیے:

- مثال: مستقبل - قدم اپنے آگے بڑھاتے چلیں گے
حال - قدم اپنے آگے بڑھاتے چلے ہیں
ماضی - قدم اپنے آگے بڑھاتے چلے تھے

- i. ماضی
ii. حال
iii. مستقبل
- i. ماضی
ii. حال
iii. مستقبل
- i. ماضی
ii. حال
iii. مستقبل

تلاش کیجیے



- ہیکٹر، ایکڑ، کنال، بیگھا، بسوا وغیرہ۔ زمین کی ناپ کے پیمانے ہیں۔ معلوم کیجیے کہ آپ کے علاقے میں زمین اور کھیت کون اپنے کے لیے کون کون سے پیمانے استعمال ہوتے ہیں؟





● کسان کی روزمرہ کی زندگی کے متعلق مختلف اخبارات کی سُرخیوں کو اکٹھا کر کے پڑھیے اور ان کا خلاصہ اپنی زبان میں لکھیے۔

● اس نظم کے بارے میں ایک تصویر بنائیے اور اپنی مرضی سے اس میں رنگ بھریئے۔ آپ بغیر رنگ یا دستیاب رنگوں کی مدد سے بھی تصویر بنا سکتے ہیں۔



● ہمارے ملک کے ایک بڑے حصے میں کھیتی ہوتی ہے۔ کسی فصل کی کھیتی کے بارے میں درج ذیل معلومات حاصل کر کے لکھیے:



- i. جُتائی
- ii. بوائی
- iii. کھاد دینا
- iv. سینچائی
- vi. زرائی
- vii. کٹائی
- viii. ذخیرہ کرنا

● کسانوں سے متعلق دوسری نظمیں تلاش کیجیے اور انھیں کمرہٴ جماعت میں سنائیے۔

● انسان بغیر سوچے سمجھے جنگلوں کی مسلسل کٹائی کیے جا رہا ہے۔ اس سے جانوروں اور پرندوں کی زندگی متاثر ہو رہی ہے۔ انسان کے ایسے کاموں کی فہرست بنائیے جس سے ماحول اور ہمارے آس پاس کے جانداروں کے لیے خطرے کی صورت پیدا ہو رہی ہے۔ اس خطرے سے نمٹنے کی کیا تدابیر کی جاسکتی ہیں۔ آپ اپنے بڑوں، استاد، استانی اور لائبریری کی بھی مدد لے سکتے ہیں۔

